

దైవప్రవక్త ప్రపంచంలోనే తన అనుచర సమాజం కోసం సిఫారసు చేశారు

85 వ అంశం : దైవప్రవక్త (సల్లం) ప్రపంచంలోనే దేవునికి తన అనుచర సమాజం గురించి సిఫారసు చేశారు.

عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا أَنَّ النَّبِيَّ ﷺ تَلَا قَوْلَ اللَّهِ عَزَّ وَجَلَّ فِي إِبْرَاهِيمَ ﴿رَبِّ إِنَّهُنَّ أَضْلَلْنَ كَثِيرًا مِّنَ النَّاسِ فَمَنْ تَبِعَنِي فَإِنَّهُ مِنِّي وَ مَنِ عَصَانِي فَإِنَّكَ كَافِرٌ بَرِّحِيمٍ﴾ الْآيَةَ (36:14) وَقَالَ عِيسَى عَلَيْهِ السَّلَامُ ﴿إِن تَعَذَّبُهُمْ فَإِنَّهُمْ عِبَادُكَ وَإِن تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ﴾ (118:5) فَرَفَعَ يَدَيْهِ وَقَالَ اللَّهُمَّ أُمَّتِي أُمَّتِي وَبَكَى فَقَالَ اللَّهُ عَزَّ وَجَلَّ يَا جِبْرِيلُ اذْهَبْ إِلَى مُحَمَّدٍ ﷺ وَرَبِّكَ أَعْلَمُ فَسَلَّهُ مَا يَنْبَغُكَ فَأَتَاهُ جِبْرِيلُ عَلَيْهِ السَّلَامُ فَسَأَلَهُ فَأَخْبَرَهُ رَسُولُ اللَّهِ ﷺ بِمَا قَالَ وَهُوَ أَعْلَمُ فَقَالَ اللَّهُ يَا جِبْرِيلُ اذْهَبْ إِلَى مُحَمَّدٍ ﷺ فَقُلْ إِنَّا سَنَرْضِيكَ فِي أُمَّتِكَ وَلَا نَسْؤُكَ.)) رَوَاهُ مُسْلِمٌ

హజ్రత్ అబ్దుల్లాహ్ బిన్ అమ్ బిన్ ఆస్ (రజి) కథనం: దైవప్రవక్త (సల్లం) హజ్రత్ ఇబ్రాహీమ్ పలుకులతో కూడిన ఈ క్రింది దివ్యఖురాన్ సూక్తిని పఠించారు:

“నా విధానంపై నడిచేవాడు నా వాడు, నాకు వ్యతిరేకంగా ఉన్న విధానాన్ని ఎవడైనా అవలంబిస్తే నిశ్చయంగా నీవు క్షమించేవాడవు”. (సూరె ఇబ్రాహీమ్: 36)

ఆ తర్వాత ఈసా (అలైహి) గారి పలుకులతో కూడిన ఈ సూక్తిని పఠించారు:

“ఒకవేళ నీవు వారిని శిక్షించినట్లయితే వారు నీ దాసులు. ఒకవేళ క్షమించినట్లయితే నీవు శక్తిమంతుడవు, వివేకవంతుడవు”. (సూరె మాయిదా:118)

ఆ తర్వాత చేతులెత్తి, “దేవా! నా అనుచర సమాజాన్ని మన్నించు, నా అనుచర సమాజాన్ని కనికరించు” అంటూ విలపించసాగారు.

అప్పుడు దేవుడు హజ్రత్ జిబ్రయీల్‌ని ఉద్దేశ్యించి, “జిబ్రయీల్! ముహమ్మద్ (సల్లం) దగ్గరకు వెళ్లు. ఆయన ఎందుకు విలపిస్తున్నారో అడుగు. వాస్తవానికి ఆయన ఎందుకు ఏడుస్తున్నారో నీ ప్రభువుకు బాగానే తెలుసు” అని అన్నాడు.

జిబ్రయీల్ ఆయన దగ్గరికి వెళ్ళి, “మీరు ఎందుకు విలపిస్తున్నారు?” అని అడిగారు. ఆ తర్వాత దేవుని దగ్గరికి వెళ్ళి ఆయన విలాపానికి కారణం తెలియ జేశారు. అల్లాహ్ కు ఆ విషయం ముందు నుంచే తెలుసు. అయినా దేవుడు, “జిబ్రయీల్! ముహమ్మద్ (సల్లం) దగ్గరికి వెళ్ళు. నేనాయన్ని ఆయన అనుచర సమాజం విషయంలో సంతోష పెడతానని చెప్పు. నేనాయన్ని అప్రసన్నుణ్ణి చేయనని చెప్పు” అని అన్నాడు. (ముస్లిం)*